

## II

(Komunikazzjonijiet)

## KOMUNIKAZZJONIJIET MINN ISTITUZZJONIJIET U KORPI TAL-UNJONI EWROPEA

## KUMMISSJONI

**Komunikazzjoni mill-Kummissjoni — Qafas temporanju għal miżuri ta' għajjnuna mill-Istat biex isostnu l-appoġġ għall-finanzjament fil-kriżi finanzjarja u ekonomika attwali**

(2009/C 16/01)

**1. IL-KRIŻI FINANZJARJA, L-IMPATT TAGHHA FUQ L-EKONOMIJA REALI U L-ĦTIEĠA GĦAL MIŻURI TEMPORANJI****1.1. Il-kriżi finanzjarja u l-impatt tagħha fuq l-ekonomija reali**

Fis-26 ta' Novembru 2008, il-Kummissjoni adottat il-Komunikazzjoni "Pjan Ewropew għall-Irkupru Ekonomiku" <sup>(1)</sup> biex tmexxi l-irkupru tal-Ewropa mill-kriżi finanzjarja attwali. Il-Pjan ta' Rkupru huwa bbażat fuq żewġ elementi ewlenin li jirrinforzaw reċiprokament lil xulxin. L-ewwelnett, miżuri fuq medda qasira ta' żmien biex iżidu d-domanda, jsalvaw l-impjegji u jgħinu sabiex jerga' jkun hemm fiduċja. It-tieninett, "investment għaqli" biex jipproduci tkabbir akbar u prosperità sostenibbli fuq perjodu ta' żmien aktar fit-tul. Il-Pjan ta' Rkupru se jintensifika u jhaffef riformi li diġà nbdew taht l-Istrateġija ta' Liżbona għat-Tkabbir u l-Impjegji.

Fdan il-kuntest, l-isfida għall-Komunità hija li tevita intervent pubblika li jimmina l-ghan ta' anqas għajjnuna mill-Istat u għajjnuna mill-Istat li hija mmirata aħjar. Madankollu, taht certi kundizzjonijiet, hemm htieġa għal għajjnuna mill-Istat temporanja ġdida.

Il-Pjan jinkludi wkoll inizjattivi ulterjuri biex ir-regoli dwar għajjnuna mill-Istat jigu applikati b'tali mod li tinkiseb flessibilità massima biex tissolva l-kriżi filwaqt li kulhadd ikollu l-istess opportunitajiet. Din il-Komunikazzjoni tagħti d-dettalji dwar numru ta' opportunitajiet temporanji addizzjonali għall-Istati Membri biex jagħtu għajjnuna mill-Istat.

L-ewwelnett, il-kriżi finanzjarja kellha impatt iebs fuq is-settur bankarju tal-UE. Il-Kunsill sahaq li, għalkemm l-intervent pubbliku għandu jkun deċiż fuq livell nazzjonali, jehtieġ li dan isir fi hdan qafas koordinat u fuq il-bażi ta' għadd ta' principji komuni tal-Komunita' <sup>(2)</sup>. Il-Kummissjoni rreagiet mill-ewwel b'diversi miżuri inkluż l-adozzjoni ta' Komunikazzjoni dwar l-applikazzjoni tar-regoli ta' għajjnuna mill-Istat għal miżuri mehuda fejn jidhlu l-istituzzjonijiet finanzjarji fil-kuntest tal-kriżi finanzjarja globali preżenti <sup>(3)</sup> u numru ta' deċiżjonijiet li jawtorizzaw l-għajjnuna għas-salvataġġ lil istituzzjonijiet finanzjarji.

Aċċess suffiċjenti u abbordabbli għall-finanzjament huwa kundizzjoni minn qabel għall-investment, it-tkabbir u l-holqien tal-impjegji mis-settur privat. Jehtieġ li l-Istati Membri jużaw l-inflwenza li kisbu b'riżultat tal-forniment ta' sostenn finanzjarju sostanzjali lis-settur bankarju biex jiżguraw li dan is-sostenn ma jwassalx sempliċement għal titjib fis-sitwazzjoni finanzjarja tal-banek minghajr ebda benefiċċju għall-ekonomija ingenerali. Is-sostenn għas-settur finanzjarju għandu għalhekk ikun immirat tajjeb biex jiggarantixxi li l-banek jissoktaw bl-attivitajiet ta' tislif normali tagħhom. Il-Kummissjoni se tqis dan meta teżamina l-għajjnuna mill-Istat lill-banek.

Filwaqt li s-sitwazzjoni fis-swieq finanzjarji tidher li qed titjeb, l-impatt shih tal-kriżi finanzjarja fuq l-ekonomija reali issa qed jinħass. Tnaqqis serju hafna qed jaffettwa l-ekonomija aktar wiesgħa u li jkollu impatt fuq l-unitajiet domestiċi, in-negozji u l-impjegji. B'mod partikolari, b'konsegwenza tal-kriżi fis-swieq finanzjarji, il-banek għaddejmin minn proċess ta' tnaqqis fil-livell tad-dejn u qed isiru inqas lesti li jieħdu riskji milli kienu fi snin preċedenti li b'hekk qed iwassal għal restrizzjoni fil-kreditu. Il-kriżi finanzjarja tista' twassal għar-razzjonar tal-kreditu, tnaqqis fid-domanda u reċessjoni.

<sup>(1)</sup> Komunikazzjoni mill-Kummissjoni lill-Kunsill Ewropew, COM(2008) 800.

<sup>(2)</sup> Konkluzjonijiet tal-Kunsill ECOFIN tas-7 ta' Ottubru 2008.  
<sup>(3)</sup> GU C 270, 25.10.2008, p. 8.

Diffikultajiet bhal dawn jistgħu mhux biss jolqtu kumpaniji dgħajfa mingħajr protezzjoni mill-aspett ta' solvenza iżda wkoll kumpaniji b'sahhithom li se jaffaċċjaw nuqqas f'daqqa jew saħansitra indisponibbiltà ta' kreditu. Dan se jkun il-każ partikolarment għall-("SMEs") li, f'kull każ, jaffaċċjaw diffikultajiet akbar ta' aċċess għall-finanzjament minn kumpaniji li huma akbar. Sitwazzjoni bhal din tista' mhux biss serjament tolgot is-sitwazzjoni ekonomika ta' bosta kumpaniji b'sahhithom u l-impjegati tagħhom fuq medda qasira u medja ta' żmien imma jista' jkollha effetti negattivi li jdumu aktar minhabba li l-investimenti kollha tal-UE fil-futur — b'mod partikolari lejn tkabbir sostenibbli u għanijiet oħrajn tal-Istrateġija ta' Liżbona — jistgħu jidewmu jew anki jiġu abbandunati.

## 1.2. Il-htieġa għall-koordinazzjoni Ewropea mill-qrib ta' miżuri ta' għajjnuna nazzjonali

Fis-sitwazzjoni finanzjarja attwali, l-Istati Membri jistgħu jkollhom it-tentazzjoni li jimxu għal rashom u li jidhlu f'tellieqa tassussidji biex jappoggjaw il-kumpaniji tagħhom. L-esperjenza tal-passat turi li azzjoni individwali ta' dan it-tip ma tistax tkun effettiva u tista' tkun ta' dannu serju għas-suq intern. Meta jin-għata appoġġ, filwaqt li titqies bis-sih is-sitwazzjoni ekonomika speċifika attwali, hu kruċjali li jiġu żgurati kundizzjonijiet u opportunitajiet ugħali għall-kumpaniji Ewropej u li jiġi evitat li l-Istati Membri jidhlu fi tlielaq ta' għoti ta' sussidji li ma jkunux sostenibbli u li jkunu ta' hsara għall-UE globalment. Il-politika tal-kompetizzjoni teżisti biex tiżgura li dan isir.

## 1.3. Il-htieġa għal miżuri temporanji ta' għajjnuna mill-Istat

Filwaqt li l-għajjnuna mill-Istat mhijiex kura mirakuluża għad-diffikultajiet attwali, sostenn pubbliku mmirat tajjeb għall-kumpaniji jista' jkun komponent utli fl-isforz globali kemm biex jiġi zblukkat it-tisliet lill-kumpaniji u biex jiġi inkoraġġut investiment kontinwat f'gejjieni b'emissjonijiet baxxi tal-karbonju.

Il-miżuri temporanji addizzjonali li hemm dispożizzjoni dwarhom f'din il-Komunikazzjoni għandhom żewġ għanijiet: L-ewwelnett, fid-dawl tal-problemi eċċezzjonali u tranzitorji ta' finanzjament marbuta mal-kriżi bankarja, biex jiġi zblukkat it-tisliet mill-banek lill-kumpaniji u b'hekk tiġi garantita l-kontinwità tal-aċċess tagħhom għall-finanzjament. Kif jirriżulta mill-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni: "Aħseb l-Ewwel fiz-Żgħir" — "Att dwar in-Negozji ż-Żgħar" għall-Ewropa, tal-25 ta' Ġunju 2008 (\*), li gie adottat dan l-aħħar, l-SMEs huma partikolarment importanti għall-ekonomija kollha fl-Ewropa u t-titjib tal-qagħda finanzjarja tagħhom ikollu wkoll effetti pożittivi għall-kumpaniji l-kbar u b'hekk ikun ta' appoġġ għat-tkabbir u l-immodernizzar ekonomiku globali fit-tul.

It-tieni għan huwa li l-kumpaniji jiġu inkoraġġuti jkomplu jin-vestu fil-gejjieni, b'mod partikolari f'ekonomija bi tkabbir sostenibbli. Tabilhaqq, jekk, b'riżultat tal-kriżi attwali, il-progress sinjifikanti li nkiseb fil-qasam ambjentali jitwaqqaf jew jingheleb, jista' jkun hemm konsegwenzi possibbilment drammatici. Għal din ir-raġuni, jehtieġ li jingħata appoġġ temporanju lill-kumpaniji talli jin-vestu fi proġetti ambjentali (li, fost affarijiet oħrajn, jista' jagħti vantaġġ teknoloġiku lill-industrija tal-UE) u b'hekk jiġu magħquda l-appoġġ finanzjarju urġenti u mehtieġ ma' benefiċċji fit-tul għall-Ewropa.

(\*) COM(2008) 394 final.

Din il-Komunikazzjoni l-ewwel tfakkar id-diversi opportunitajiet għal appoġġ pubbliku li diġà huma għad-diżpożizzjoni tal-Istati Membri taht ir-regoli eżistenti dwar l-għajjnuna mill-Istat, qabel ma tistipula miżuri addizzjonali ta' għajjnuna mill-Istat li l-Istati Membri jistgħu jagħtu temporanjament sabiex jissanaw id-diffikultajiet li bħalissa qed jiltaqgħu magħhom xi kumpaniji rigward aċċess għall-finanzjament u sabiex jippromwovu investimenti b'għanijiet ambjentali.

Il-Kummissjoni tqis li l-istrumenti ta' għajjnuna proposti huma l-aktar strumenti xierqa biex jinkisbu dawk l-għanijiet.

## 2. MIŻURI ĠENERALI TA' POLITIKA EKONOMIKA

Il-Pjan għall-Irkupru Ekonomiku gie adottat b'reazzjoni għas-sitwazzjoni ekonomika attwali. Fid-dawl tal-iskala tal-kriżi, il-Komunita' tehtieġ approċċ koordinat, li huwa kbir u kuraġġjuż biżżejjed biex terġa' tinkiseb il-fiduċja tal-konsumaturi u tan-negozji.

L-għanijiet strateġiċi tal-Pjan tal-Irkupru huma li:

- jistimula malajr id-domanda u jzid il-fiduċja tal-konsumaturi,
- jnaqqas l-impatt negattiv uman tat-tnaqqis ekonomiku u l-impatt tiegħu fuq dawk li huma l-aktar vulnerabbli. Hafna haddiema u l-familji tagħhom huma milquta jew se jintlaqtu mill-kriżi. Tista' tittiehed azzjoni biex jitwaqqad it-telf tal-impjegati u biex imbagħad in-nies jiġu meghjuna jirritornaw malajr fis-suq tax-xogħol, pjuttost milli jaffaċċjaw qgħad fit-tul,
- jgħin lill-Ewropa tipprepara sabiex tiehu vantaġġ meta jerġa' jibda t-tkabbir, sabiex l-ekonomija Ewropea tkun armonizzata mad-domandi għall-kompetittività u s-sostenibbiltà u l-htieġijiet tal-futur, kif deskritti fl-Istrateġija ta' Liżbona. Dan ifisser li jkun hemm appoġġ għall-innovazzjoni, li tinbena ekonomija bbażata fuq l-għarfien u li tithaffet il-bidla lejn ekonomija b'emissjonijiet baxxi tal-karbonju u effiċjenti fl-użu tar-riżorsi.

Sabiex jilhqqu dawn l-għanijiet, l-Istati Membri diġà għandhom għad-dispożizzjoni tagħhom numru ta' strumenti li ma jitqiesux bħala għajjnuna mill-Istat. Pereżempju, jista' jkun li xi kumpaniji qed jiltaqgħu ma' diffikultajiet aktar serji ta' aċċess għall-finanzjament minn kumpaniji oħrajn u għalhekk ikollhom idewmu u saħansitra jbandunaw il-finanzjament necessarju għat-tkabbir tagħhom u biex iwettqu l-investimenti pjanati. Għal dan l-għan, l-Istati Membri jisgħu jadottaw sensiela ta' miżuri ta' politika ġenerali, li jkunu applikabbli għall-kumpaniji kollha fit-territorji rispettivi tagħhom u li konsegwentement ma jaqgħux taht ir-regoli dwar l-għajjnuna mill-Istat, li jkollhom l-għan li jtaffu temporanjament problemi ta' finanzjament fuq medda qasira u medja ta' żmien. Pereżempju, jistgħu jiġu estiżi l-iskadenzi għall-pagament ta' hlasijiet tas-sigurtà soċjali u hlasijiet simili u saħansitra t-taxxi jew jistgħu jiġu introdotti miżuri għall-impjegati. Jekk miżuri bhal dawn ikunu disponibbli għall-imprizi kollha, fil-prinċipju, dawn ma jammontawx għal għajjnuna mill-Istat.

L-Istati Membri jistgħu wkoll jagħtu appoġġ finanzjarju direttament lill-konsumaturi, pereżempji biex jiddisponu minn prodotti qodma u/jew jixtru prodotti ekoloġiċi. Jekk din l-għajjnuna tingħata mingħajr diskriminazzjoni bbażata fuq l-orijini tal-prodott, ma tqajimx diffikultajiet rigward għajjnuna mill-Istat.

Barra minn dan, jistgħu jintużaw programmi ġenerali tal-Komunità, bhall-programm ta' Qafas ta' Kompetittività u Innovazzjoni (2007 sa 2013) stabbilit mid-Deciżjoni Nru 1639/2006/KE tal-Parlament Ewropew u tal-Kunsill tal-24 ta' Ottubru 2006<sup>(9)</sup> u s-Seba' Programm ta' Qafas tal-Komunità Ewropea għar-Riċerka, Żvilupp Teknoloġiku u Attivitajiet ta' Dimostrazzjoni (2007-2013) stabbilit mid-Deciżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006<sup>(10)</sup>, għall-aħjar riżultati possibbli, biex iwasslu sostenn kemm lill-SMEs kif ukoll lill-imprizi l-kbar. Dan jikkonforma totalment ma' inizzjattivi Ewropej oħrajn, bħad-deciżjoni tal-Bank Ewropew tal-Investment li juża EUR 30 biljun biex isostni l-SMEs Ewropej u l-impenn tiegħu li jtejjeb il-hila tiegħu biex jintervjeni fi proġetti infrastrutturali.

### 3. GĦAJNUNA MILL-ISTAT POSSIBBLI TAHT STRUMENTI EŻISTENTI

Matul l-aħħar snin, il-Kummissjoni mmodernizzat sinjifikament ir-regoli dwar l-għajnuna mill-Istat sabiex tinkoraġġixxi l-Istati Membri biex jiddirezzjonaw aħjar l-appoġġ pubbliku lejn investimenti sostenibbli u b'hekk jikkontribwixxu għall-istrateġija ta' Liżbona għat-tkabbir, l-impjiegi u l-kompetittività. F'dan il-kuntest, sar enfazi partikolari fuq l-SMEs flimkien ma' aktar possibiltajiet sabiex tingħata għajnuna mill-Istat. Barra minn dan, ir-regoli dwar l-għajnuna mill-Istat ġew issimplifikati u aġġornati mir-Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara ċerti kategoriji ta' għajnuna kompatibbli mas-suq komuni fl-applikazzjoni tal-Artikoli 87 u 88 tat-Trattat għal Eżenzjoni Ġenerali Shiha<sup>(7)</sup> ("GBER") li ġie adottat dan l-aħħar u li issa joffri lill-Istati Membri varjetà wiesgħa ta' miżuri ta' għajnuna b'piż amministrattiv minimu. Fis-sitwazzjoni ekonomika attwali, l-istrumenti eżistenti ta' għajnuna mill-Istat li ġejjin huma ta' importanza partikolari:

Ir-Regolament tal-Kummissjoni (KE) Nru 1998/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat għal għajnuna *de minimis*<sup>(8)</sup> (ir-Regolament *de minimis*), jispeċifika li miżuri ta' appoġġ ta' mhux aktar minn EUR 200 000 għal kull kumpanija matul kull perjodu ta' tliet snin ma jammontawx għal għajnuna mill-Istat skont it-tifsira tat-Trattat. L-istess Regolament jipprovdi wkoll li garanziji ta' sa EUR 1,5 miljun ma jissuperawx il-limitu *de minimis* u għaldaqstant huma ma jammontawx għal għajnuna. Konsegwentement, l-Istati Membri jistgħu jagħtu garanziji bħal dawn mingħajr ma jikkalkulaw l-ekwivalenti li jikkorrispondu f'għajnuna u mingħajr pizijiet amministrattivi.

Il-GBER, huwa aspett ċentrali tar-regoli dwar l-għajnuna mill-Istat billi jissimplifika l-proċedura tal-għajnuna mill-Istat għal xi miżuri importanti ta' għajnuna u billi jinkoraġġixxi d-direzzjoni mill-ġdid tal-għajnuna mill-Istat lejn għanijiet prijoritarji tal-Komunità. Ir-regolamenti ta' eżenzjoni ta' kategorija li kienu diġà jeżistu flimkien ma' oqsma ġodda (innovazzjoni, ambjent, riċerka u żvilupp għal kumpaniji kbar u miżuri ta' kapital ta' riskju għall-SMEs) ingabru kollha fi strument wiehed. Fil-każijiet kollha koperti mill-GBER l-Istati Membri jistgħu jagħtu għajnuna mingħajr notifika bil-quddiem lill-Kummissjoni. Għaldaqstant, il-heffa tal-proċess hija totalment fidejn l-Istati Membri. Il-GBER huwa ta' importanza partikolari għall-SMEs peress li jipprovdi

għal regoli speċjali għal għajnuna għall-investment u għall-impjiegi esklussivament għall-SMEs. Barra minn dan, is-26 miżura kollha koperti huma disponibbli għall-SMEs u dan jippermetti lill-Istati Membri biex jakkumpanjaw lill-SMEs fl-istadji differenti tal-iżvilupp tagħhom, filwaqt li jgħinuhom foqsa li jkopru mill-aċċess għall-finanzjament għar-riċerka u l-iżvilupp, l-innovazzjoni, it-tahriġ, l-impjiegi, il-miżuri ambjentali, eċċ.

Fl-2008, ġew adottati Linji Gwida ġodda tal-għajnuna mill-Istat għall-harsien ambjentali<sup>(9)</sup> bħala parti mill-pakkett dwar l-Enerġija u t-Tibdil fil-Klima. Taht dawk il-Linji Gwida, l-Istati Membri jistgħu jagħtu għajnuna mill-Istat, *inter alia*, kif ġej:

- Għajnuna lil kumpaniji li jtejjbu l-prestazzjoni ambjentali tagħhom lil hinn mill-istandards tal-Komunità jew, fin-nuqqas ta' tali standards, ta' sa 70 % tal-ispejjeż żejda għall-investment (sa 80 % fil-qasam tal-innovazzjoni ambjentali) għall-imprizi ż-żgħar u sa 100 % għall-ispejjeż żejda għall-investment jekk l-għajnuna tingħata fi proċess ta' appalt ġenwinament kompetittiv u dan anki għal kumpaniji kbar. Hija wkoll permessa għajnuna għal adattament bikri għal standards futuri tal-Komunità u għajnuna għal studji ambjentali.
- Fil-qasam tal-enerġija li tiġġedded u l-koġenerazzjoni, l-Istati Membri jistgħu jagħtu għajnuna operattiva biex jtkopru l-ispejjeż żejda għall-produzzjoni kollha.
- Sabiex jinkisbu l-miri ambjentali għall-iffrankar tal-enerġija u għat-tnaqqis tal-emissjonijiet b'effett serra, l-Istati Membri jistgħu jagħtu għajnuna li tippermetti lill-imprizi jiksibu ffrankar tal-enerġija u għajnuna għal sorsi ta' enerġija li tiġġedded u koġenerazzjoni sa 80 % tal-ispejjeż żejda għall-investment għall-imprizi ż-żgħar u sa 100 % għall-ispejjeż żejda għall-investment jekk l-għajnuna tingħata fi proċess ta' appalt ġenwinament kompetittiv.

F'Diċembru 2006, il-Kummissjoni adottat qafas Komunitarju għall-għajnuna mill-Istat għar-riċerka u l-iżvilupp u l-innovazzjoni<sup>(10)</sup> ġdid. Dak it-test fih dispożizzjonijiet ġodda dwar l-innovazzjoni, immirati speċifikament lejn l-SMEs u li jikkorrispondu wkoll għal direzzjonar aħjar tal-għajnuna lejn il-holqien tal-impjiegi u tat-tkabbir skont il-linji stabbilita mill-aġenda ta' Liżbona. B'mod partikolari, Stati Membri jistgħu jagħtu għajnuna tal-istat, *inter alia*, kif ġej:

- għajnuna għal proġetti ta' riċerka u żvilupp, b'mod partikolari għajnuna għal riċerka fundamentali ta' sa 100 % tal-ispejjeż eliġibbli u għajnuna għal riċerka industrijali ta' sa 80 % għal imprizi żgħar,
- għajnuna għal imprizi ġodda u innovattivi ta' sa EUR 1 miljun u saħansitra aktar minn dan f'reġjuni assistiti, għajnuna għal raggruppamenti ta' innovazzjoni, għajnuna għal servizzi ta' konsulenza għall-innovazzjoni u għajnuna għal servizzi ta' sostenn għall-innovazzjoni,
- għajnuna għat-tisli ta' persuna bi kwalifiki għoljin, għajnuna għal studji ta' fattibbiltà teknika, għajnuna għal innovazzjoni fil-proċessi u innovazzjoni organizzattiva fis-servizzi u għajnuna għal spejjeż ta' drittijiet ta' proprjetà industrijali għal SMEs.

<sup>(9)</sup> ĠUL 310, 9.11.2006, p. 15.

<sup>(10)</sup> ĠUL 412, 30.12.2006, p. 1.

<sup>(7)</sup> ĠUL 214, 9.8.2008, p. 3.

<sup>(8)</sup> ĠUL 379, 28.12.2006, p. 5.

<sup>(9)</sup> ĠU C 82, 1.4.2008, p. 1.

<sup>(10)</sup> ĠU C 323, 30.12.2008, p. 1.

It-taħriġ huwa element ewlieni iehor għall-kompetittività. Huwa ta' importanza kritika li jinżamm l-investment fit-taħriġ sabiex jiġu żviluppati hiliet godda, anki fi żmien meta l-qgħad qed jiż- died. Skont il-GBER, l-Istati Membri jistgħu lill-kumpaniji jagħtu għajjnuna għat-taħriġ kemm ġenerali kif ukoll speċifika ta' sa 80 % tal-ispejjeż eliġibbli.

Fl-2008, il-Kummissjoni adottat Avviż dwar l-applikazzjoni tal-Artikoli 87 u 88 tat-Trattat tal-KE għal għajjnuna mill-Istat fil-forma ta' garanziji <sup>(11)</sup> ġdid, li jispeċifika taht liema kundizzjonijiet il-garanziji pubbliċi għal self ma jammontawx għal għajjnuna mill-Istat. Skond dak l-Avviż, garanziji mhumiex mejusa bhala għajjnuna mill-Istat, b'mod partikolari meta jithallas prezz tas-suq għalihom. Minbarra li jiċċara l-kundizzjonijiet jekk hemmx għajjnuna fil-forma ta' garanziji jew le, l-Avviż il-ġdid jintroduci wkoll, għall-ewwel darba, primjums fil-limitu ta' eżenzjoni speċifiċi għall-SMEs, li jippermettu użu aktar faċli izda sikur ta' garanziji sabiex jiġi inkoraġġut il-finanzjament ta' SMEs.

FLulju 2006, ġew adottati linji gwida Komunitarji godda biex jiġi inkoraġġit kapital ta' riskju <sup>(12)</sup> mill-Kummissjoni. Dawn huma ddirezzjonati lejn SMEs innovattivi u li qed jikbru malajr — punt fokali ewlieni tal-Istrategija ta' Liżbona. Il-Kummissjoni stabbilixxiet limitu ta' eżenzjoni ġdid ta' EUR 1,5 miljun għal kull SME fil-mira, zieda ta' 50 %. Taht dan il-limitu, il-Kummissjoni taċċetta, fil-principju, li hemm nuqqas ta' mezzi alternattivi ta' finanzjament mis-swieq finanzjarji (jiġifieri li jeżisti falliment tas-suq). Barra minn dan, l-għajjnuna għall-kapital ta' riskju giet inkluża fil-GBER.

Fregjuni żvantaġġati, l-Istati Membri jistgħu jagħtu għajjnuna għall-investment għat-twaqqif ta' stabbiliment ġdid, għall-estensjoni ta' stabbiliment eżistenti jew għad-diversifikazzjoni għal prodotti godda taht il-Linji Gwida għall-għajjnuna reġjonali nazzjonali għal 2007-2013 <sup>(13)</sup>, li ilhom applikabbli minn Jan- nar 2007.

Dawn Linji Gwida għall-għajjnuna reġjonali nazzjonali għal 2007-2013 jintroduci wkoll forma ġdida ta' għajjnuna biex jiġu pprovduti inċentivi biex isostnu negozji li qed jiġu stabbiliti u l-istadju bikri tal-iżvilupp tal-imprizi ż-żgħar f'żoni assistiti.

Skond il-linji gwida eżistenti dwar l-għajjnuna mill-Istat għas-salvataġġ u r-ristrutturar ta' kumpaniji f'diffikultà <sup>(14)</sup>, l-Istati Membri jistgħu wkoll jagħtu għajjnuna lil kumpaniji li jirrikjedu sostenn pubbliku. Għal dan l-iskop, l-Istati Membri jistgħu jinnotifi- kaw skemi ta' għajjnuna għas-salvataġġ u/jew ristrutturar għall-SMEs.

Fuq il-baži tal-għajjnuna mill-Istat eżistenti possibbli, il-Kummissjoni diġà awtorizzat numru kbir ta' skemi li l-Istati Membri jistgħu jużaw sabiex jirreaġixxu għas-sitwazzjoni finanzjarja attwali.

<sup>(11)</sup> ĠU C 155, 20.6.2008, p. 10.

<sup>(12)</sup> ĠU C 194, 18.8.2006, p. 2.

<sup>(13)</sup> ĠU C 54, 4.3.2006, p. 13.

<sup>(14)</sup> ĠU C 244, 1.10.2004, p. 2.

#### 4. APPLIKABILITÀ TAL-ARTIKOLU 87(3)(B)

##### 4.1. Principji ġenerali

Skont l-Artikolu 87(3)(b) tat-Trattat il-Kummissjoni tista' tiddik- jara għajjnuna "biex tirrimedja taqlib serju fl-ekonomija ta' Stat Membru" kompatibbli mas-suq komuni. F'dan il-kuntest, il-Qorti tal-Prim'Istanza ddeċidiet li t-taqlib irid jolqot lill-ekonomija kollha tal-Istat Membru kkonċernat u mhux biss l-ekonomija ta' wiehed mir-reġjunijiet tiegħu jew partijiet mit-territorju tiegħu. Dan, barra minnhekk, jikkonforma mal-htieġa li kull dispożizzjoni ta' deroga bhall-Artikolu 87(3)(b) tat-Trattat tiġi stretta- ment interpretata <sup>(15)</sup>.

Din l-interpretazzjoni stretta giet applikata konsistentement mill-Kummissjoni <sup>(16)</sup> fil-prattika deċizjonali tagħha.

F'dan il-kuntest, il-Kummissjoni tikkunsidra li l-kriżi finanzjarja globali attwali tirrikjedi, lil hinn minn sostenn ta' emerġenza għas-sistema finanzjarja, reazzjonijiet eċċezzjonali ta' politika.

L-Istati Membri kollha se jkunu affettwati minn din il-kriżi, għal- kemm b'modi differenti u fi gradi differenti, u huwa probabbli li jiżdied il-qgħad, tonqos id-domanda u l-pożizzjonijiet fiskali jmorru għall-agħar.

Fid-dawl tas-serjetà tal-kriżi finanzjarja attwali u l-impatt tagħha fuq l-ekonomija globali tal-Istati Membri, il-Kummissjoni tqis li xi kategoriji ta' għajjnuna mill-Istat huma ġġustifikati, għal per- jodu limitat, biex dawn id-diffikultajiet jiġu ssanati u li dawn jistgħu jiġu ddiġarati kompatibbli mas-suq komuni fuq il-baži tal- Artikolu 87(3)(b) tat-Trattat.

##### 4.2. Ammont limitat ta' għajjnuna kompatibbli

###### 4.2.1. Il-qafas eżistenti

L-Artikolu 2 tar-Regolament *de minimis* jipprovdi li:

"Il-mizuri ta' għajjnuna se jitqiesu li ma jissodisfawx il-kriterji tal-Artikolu 87(1) tat-Trattat u għaldaqstant ikunu eżentati mill-htieġa tan-notifika fl-Artikolu 88(3) tat-Trattat, jekk jis- sodisfaw il-kundizzjonijiet stabbilit fil-paragrafi 2 sa 5 ta' dan l-Artikolu.

<sup>(15)</sup> Kawżi magħquda T-132/96 u T-143/96 *Freistaat Sachsen u Volkswagen AG vs il-Kummissjoni*, [1999], ECR II-3663, paragrafu 167.

<sup>(16)</sup> Deċizzjoni tal-Kummissjoni 98/490/KE fil-Każ C 47/96 *Crédit Lyonnais* (ĠU L 221, 8.8.1998, p. 28), punt 10.1; Deċizzjoni tal-Kummissjoni 2005/345/KE fil-Każ C 28/02 *Bankgesellschaft Berlin* (ĠU L 116, 4.5.2005, p. 1), punti 153 *et seq.*; u Deċizzjoni tal-Kummissjoni 2008/263/KE fil-Każ C 50/06 *BAWAG* (ĠU L 83, 26.3.2008, p. 7), punt 166; Ara d-Deċizzjoni tal-Kummissjoni fil-Każ NN 70/07 *Nort- hern Rock* (ĠU C 43, 16.2.2008, p. 1), Deċizzjoni tal-Kummissjoni fil-Każ NN 25/08 *Għajjnuna ta' salvataġġ lil WestLB* (ĠU C 189, 26.7.2008, p. 3) u Deċizzjoni tal-Kummissjoni tal-4 ta' Ġunju 2008 fil- Każ C 9/08 *SachsenLB*, li għadha ma gietx ippubblikata.

L-ghajjnuna *de minimis* totali mogħtija li kwalunkwe impriża wahda m'għandhiex tissupera l-EUR 200 000 matul kwalunkwe perjodu ta' tliet snin fiskali. L-ghajjnuna *de minimis* totali mogħtija li kwalunkwe impriża wahda attiva fis-settur tat-trasport bit-triq m'għandhiex tissupera l-EUR 100 000 matul kwalunkwe perjodu ta' tliet snin fiskali. Dawn il-limiti japplikaw irrispettivament mit-tip ta' ghajjnuna *de minimis* jew l-ghan ta' tali ghajjnuna u irrispettivament minn jekk l-ghajjnuna mogħtija mill-Istat Membru hijiex finanzjata totalment jew parzjalment minn rizorsi ta' origini Komunitarja. Dan il-perjodu għandu jiġi stabbilit b'referenza għas-snin fiskali użati mill-impriża fl-Istat Membru kkonċernat."

#### 4.2.2. Mizura ġdida

Il-kriżi finanzjarja qiegħda tolgħot mhux biss kumpaniji dgħajfa strutturalment iżda wkoll kumpaniji li se jaffaċċjaw nuqqas f'daqqa jew anki indisponibbiltà ta' kreditu. Titjib fis-sitwazzjoni finanzjarja ta' dawn il-kumpaniji jkollu effetti pożittivi fuq l-ekonomija Ewropea kollha.

Għaldaqstant, minhabba s-sitwazzjoni ekonomika attwali, huwa meqjus neċessarju li jiġi permess temporanjament l-ghoti ta' ammont limitat ta' ghajjnuna li madankollu jaqa' barra mill-ambitu tal-Artikolu 87(1) tat-Trattat minhabba li jeċċedi l-limitu indikat fir-Regolament *de minimis*.

Il-Kummissjoni se tqis ghajjnuna mill-Istat bħal din kompatibbli mas-suq komuni fuq il-bażi tal-Artikolu 87(3)(b) tat-Trattat sakemm l-kundizzjonijiet kollha li ġejjin jiġu sodisfatti:

- (a) l-ghajjnuna m'għandhiex teċċedi għotja ta' flus ta' EUR 500 000 għal kull impriża. Il-figuri kollha użati għandhom ikunu figuri gross, jiġifieri, qabel kwalunkwe tnaqqis ta' taxxi jew spejjeż oħra. Fejn l-ghajjnuna tingħata f'forma oħra għajr għotja, l-ammont tal-ghajjnuna għandu jkun l-ekwivalenti tal-ghajjnuna bħala għotja grossa;
- (b) l-ghajjnuna tingħata fil-forma ta' skema;
- (c) l-ghajjnuna tapplika biss għal impriži li ma kinux f'diffikultà<sup>(17)</sup> fl-1 ta' Lulju 2008. Tista' tingħata għal impriži li ma kinux f'diffikultà f'dik id-data iżda li ltaqgħu mad-diffikultà wara b'riżultat tal-kriżi globali finanzjarja u ekonomika;
- (d) l-iskema ta' ghajjnuna ma tapplikax għal impriži attivi fis-settur tas-sajd;
- (e) l-ghajjnuna mhix ghajjnuna għall-esportazzjoni jew ghajjnuna li tiffavorixxi prodotti nazzjonali fuq dawk importati;
- (f) l-ghajjnuna tista' tingħata mhux iktar tard mill-31 ta' Diċembru 2010;

<sup>(17)</sup> Għall-ghanijiet ta' din il-Komunikazzjoni, "impriża f'diffikultà" tfisser:

- għal kumpaniji kbar, impriża f'diffikultà kif imfissra fil-punt 2.1 tal-Linji Gwida tal-Komunità dwar l-ghajjnuna mill-Istat għas-salvataġġ u r-ristrutturar ta' kumpaniji f'diffikultà.
- fil-każ ta' SMEs, impriża f'diffikultà hi mfissra fl-Artikolu 1(7) tal-GBER.

(g) qabel ma jagħti l-ghajjnuna, l-Istat Membru jrid jikseb dikjarazzjoni mill-impriża kkonċernata, f'forma miktuba jew elettronika, dwar kull ghajjnuna *de minimis* oħra u ghajjnuna relatata ma' dan il-paragrafu, li rċeviet matul is-sena fiskali kurrenti u jivverifika li din mhijix se tgholli l-ammont totali ta' ghajjnuna rċevuta mill-impriża matul il-perjodu 1 ta' Jannar 2008 sa 31 ta' Diċembru 2010, għal livell li jissupera l-limitu ta' EUR 500 000;

(h) din il-mizura ta' ghajjnuna m'għandhiex tapplika għal impriži attivi fil-produzzjoni primarja ta' prodotti agrikoli<sup>(18)</sup>. Għandha tapplika għal impriži attivi fl-ipproċessar u l-kummerċjalizzazzjoni ta' prodotti agrikoli<sup>(19)</sup> sakemm l-ammont tal-ghajjnuna jkun stabbilit fuq il-bażi tal-prezz jew il-kwantità ta' tali prodotti mixtrija minn produtturi primarji jew impoġġija fis-suq mill-impriži kkonċernati, jew l-ghajjnuna tkun bil-kundizzjoni li tingħadda parzjalment jew totalment lil produtturi primarji.

### 4.3. Ghajjnuna fil-forma ta' garanziji

#### 4.3.1. Il-qafas eżistenti

L-Avviz tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-ghajjnuna mill-Istat fil-forma ta' garanziji għandu l-ghan li jipprovdi lill-Istati Membri bi gwida aktar dettaljata dwar il-principji li fuqhom il-Kummissjoni għandha l-ħsieb li tibbaża l-interpretazzjoni tagħha tal-Artikoli 87 u 88 u l-applikazzjoni tagħhom għall-garanziji mill-Istat. B'mod partikolari, l-Avviz jispeċifika taħt liema kundizzjonijiet jista' jitqies li m'hemmx ghajjnuna mill-Istat. It-test imsemmi hawn fuq ma jipprovdi l-ebda kriterji ta' kompatibbiltà għall-valutazzjoni tal-garanziji.

#### 4.3.2. Mizura ġdida

Sabiex jiġi inkoraġġut ulterjorment l-aċċess għall-finanzjament u biex titnaqqas l-istmerrija għolja attwali għar-riskju tal-banek, garanziji tas-self sussidjati għal perjodu limitat jistgħu jkunu soluzzjoni xierqa biex jiġi ffaċilitat l-aċċess tagħhom għall-finanzjament.

Il-Kummissjoni se tqis ghajjnuna mill-Istat bħal din kompatibbli mas-suq komuni fuq il-bażi tal-Artikolu 87(3)(b) tat-Trattat sakemm l-kundizzjonijiet kollha li ġejjin jiġu sodisfatti:

- (a) għall-SMEs, l-Istati Membri jistgħu jagħtu biss tnaqqis ta' sa 25 % tal-primjum annwali li għandu jithallas għal garanziji godda mogħtiji skont il-limitu ta' eżenzjoni fl-Avviz tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-ghajjnuna mill-Istat fil-forma ta' garanziji<sup>(20)</sup>;

<sup>(18)</sup> Kif imfissra fl-Artikolu 2(2) tar-Regolament (KE) Nru 1857/2006 tal-15 Diċembru 2006 dwar l-applikazzjonijiet ta' Artikoli 87 u 88 tat-Trattat għal ghajjnuna tal-Istat lil impriži zghar u ta' daqs medju fil-produzzjoni ta' prodotti agrikoli u li jemenda r-Regolament (KE) Nru 70/2001 (GU L 358, 16.12.2006, p. 3).

<sup>(19)</sup> Kif imfissra fl-Artikoli 2(3) u 2(4) tar-Regolament (KE) Nru 1857/2006.

<sup>(20)</sup> Dan jinkludi l-possibbiltà li, għall-SMEs li m'għandhomx storja ta' kreditu jew klassifikazzjoni bbażata fuq metodu tal-karta tal-bilanċ, bħal xi kumpaniji b'ghan speċjali jew kumpaniji fil-bidu, l-Istati Membri jagħtu tnaqqis ta' sa 25 % fuq il-primjum fil-limitu ta' eżenzjoni speċifiku li hu stabbilit bħala 3,8 % f'dan l-Avviz.

- (b) fil-każ tal-kumpaniji l-kbar, l-Istati Membri għandhom ukoll jagħtu tnaqqis ta' sa 15 % tal-primjum annwali għall-garanziji l-godda kkalkulat fuq il-bażi tal-istess dispożizzjonijiet dwar il-limitu ta' eżenzjoni;
- (c) meta l-element ta' għajna fi skemi ta' garanzija huwa kkalkulat permezz ta' metodoloġija diġà aċċettati mill-Kummissjoni wara n-notifika tagħhom taht regolament adottat mill-Kummissjoni fil-qasam tal-għajna mill-Istat <sup>(21)</sup>, l-Istati Membri jistgħu wkoll jagħtu tnaqqis simili ta' sa 25 % tal-primjum annwali li għandu jithallas għal garanziji godda għall-SMEs u sa 15 % għal kumpaniji kbar;
- (d) is-self massimu ma jistax jissupera l-ammont totali annwali dovut f'pagi mill-benefiċjarju (inklużi l-piżijiet soċjali kif ukoll l-ispiża tal-persunal li jaħdem fuq is-sit tal-kumpanija iżda li l-paga tiegħu formalment tithallas minn subkuntratturi) għall-2008. Fil-każ ta' kumpaniji li nholqu wara l-1 ta' Jannar 2008, is-self massimu ma jistax jissupera l-ammont annwali stmat li se jkun dovut f'pagi għall-ewwel sentejn tal-operat tagħha;
- (e) il-garanziji għandhom jingħataw mhux iktar tard mill-31 ta' Diċembru 2010;
- (f) il-garanzija ma tistax teċċedi d-90 % tas-self;
- (g) il-garanzija tista' tirrigwarda kemm self għall-investment u self għall-kapital ċirkolanti;
- (h) it-tnaqqis tal-primjum tal-garanzija għandu jiġi applikat matul perijodu massimu ta' sentejn wara l-ghoti tal-garanzija;
- (i) din il-miżura tapplika għal imprizi li ma kinux f'diffikultà <sup>(22)</sup> fl-1 ta' Lulju 2008. Tista' tapplika għal imprizi li ma kinux f'diffikultà f'dik id-data iżda li ltaqgħu mad-diffikultà wara b'riżultat tal-kriżi globali finanzjarja u ekonomika;

#### 4.4. Għajna fil-forma ta' rata tal-imghax sussidjata

##### 4.4.1. Il-qafas eżistenti

Il-Komunikazzjoni tal-Kummissjoni dwar ir-reviżjoni tal-metodu li jistabbilixxi r-rati ta' referenza u ta' skond <sup>(23)</sup> tistabbilixxi metodu għall-kalkolu tar-rata ta' referenza bbażat fuq ir-rata ta' sena waħda offruta bejn il-banek (*inter-bank offered rate* — IBOR) miżjuda b'margni li jmorru minn 60 sa 1 000 punti bażi, skont l-affidabbiltà finanzjarja tal-kumpanija u l-livell tal-garanzija li toffri. Jekk l-Istati Membri japplikaw din dan il-metodu, ir-rata tal-imghax ma tkunx tinkludi għajna mill-Istat.

##### 4.4.2. Miżura ġdida

Fiċ-ċirkostanzi attwali tas-suq, il-kumpaniji jistgħu jiltaqgħu ma' diffikultajiet biex isibu finanzjament. Għaldaqstant il-Kummissjoni taċċetta li self pubbliku jew privat mogħti b'rata tal-imghax li tkun minn tal-anqas ekwivalenti għar-rata overnight tal-bank ċentrali miżjuda bi primjum ekwivalenti għad-differenza bejn ir-

rata medja ta' fost il-banek għal sena waħda u r-rata overnight medja tal-bank ċentrali matul il-perjodu 1 ta' Jannar 2007 sat-30 ta' Ġunju 2008, flimkien mal-primjum għar-riskju tal-kreditu li jikkorrispondi għall-profil ta' riskju tal-benefiċjarju, kif stipulat mill-komunikazzjoni tal-Kummissjoni dwar il-metodu kif jiġi stabbiliti r-rata ta' referenza u rata tal-iskont.

L-element ta' għajna li jinstab fid-differenza bejn din ir-rata tal-imghax u r-rata ta' referenza definita mill-Komunikazzjoni tal-Kummissjoni dwar ir-reviżjoni tal-metodu għall-istabbiliment tar-rata tar-referenza u r-rata tal-iskont tkun ikkunsidrata, fuq bażi temporanja, kompatibbli mat-Trattat fuq il-bażi tal-Artikolu 87(3)(b), sakemm il-kundizzjonijiet li ġejjin jiġu sodisfatti:

- (a) Dan il-metodu għandu japplika għall-kuntratti kollha konklużi sal-31 ta' Diċembru 2010. Jista' jkopri self għal kwalunkwe tul ta' żmien. Ir-rati mnaqqsas tal-imghax jistgħu jiġu applikati għal pagamenti tal-imghax qabel il-31 ta' Diċembru 2012 <sup>(24)</sup>. Wara dik id-data għandha tapplika għas-self rata tal-imghax minn tal-anqas ugwali għar-rata definita fil-Komunikazzjoni dwar ir-rata ta' referenza u r-rata ta' skont;
- (b) din il-miżura tapplika biss għal imprizi li ma kinux f'diffikultà fl-1 ta' Lulju 2008 <sup>(22)</sup>. Tista' tapplika għal imprizi li ma kinux f'diffikultà f'dik id-data iżda li ltaqgħu mad-diffikultà wara b'riżultat tal-kriżi globali finanzjarja u ekonomika.

#### 4.5. Għajna għall-produzzjoni ta' prodotti ekoloġiċi

##### 4.5.1. Il-qafas eżistenti

Il-Komunikazzjoni tal-Kummissjoni dwar ir-reviżjoni tal-metodu li jistabbilixxi r-rati ta' referenza u ta' skont tistabbilixxi metodu għall-kalkolu tar-rata ta' referenza bbażat fuq ir-rata ta' sena waħda offruta bejn il-banek (*inter-bank offered rate* — IBOR) miżjuda b'margni li jmorru minn 60 sa 1 000 punti bażi, skont l-affidabbiltà finanzjarja tal-kumpanija u l-livell tal-garanzija li toffri. Jekk l-Istati Membri japplikaw dak il-metodu, ir-rata tal-imghax ma tkunx tinkludi għajna mill-Istat.

##### 4.5.2. Miżura ġdida

Minhabba l-kriżi finanzjarja attwali, il-kumpaniji qed jiltaqgħu wkoll ma' aktar diffikultajiet fl-aċċess għall-finanzjament għall-produzzjoni ta' prodotti aktar ekoloġiċi. L-għajna fil-forma ta' garanzija tista' ma tkunx biżżejjed biex tiffinanzja proġetti li jisswew hafna u li għandhom l-għan li jżidu l-harsien ambjentali billi jadattaw aktar kmieni għal normi futuri li għadhom ma dahlux fis-sehh jew billi jmorru lil hinn minn tali standards.

Il-Kummissjoni tqis l-għanijiet ambjentali għandha tibqa' prijorità minkejja l-kriżi finanzjarja. Il-produzzjoni ta' prodotti aktar ekoloġiċi, inklużi prodotti effiċjenti fl-użu tal-enerġija, hija fl-interess komuni tal-Ewropa u huwa importanti li l-kriżi finanzjarja ma tkunx ta' ostakolu għal dan il-għan.

<sup>(21)</sup> Bhal GBER jew Regolament (KE) Nru 1628/2006 jew Regolament (KE) Nru 1857/2006, sakemm il-metodoloġija approvata tindirizza esplicitament it-tip ta' garanziji u t-tip ta' tranżazzjonijiet involuti kkonċernati.

<sup>(22)</sup> Ara nota 17.

<sup>(23)</sup> ĠUC 14, 19.1.2008, p. 6.

<sup>(24)</sup> L-Istati Membri li jridu jużaw din il-facilità jridu jipubblikaw ir-rati overnight ta' kuljum onlajn u jridu jpoġġu għom għad-dispożizzjoni tal-Kummissjoni.

Għaldaqstant, miżuri addizzjonali fil-forma ta' self sussidjat jistgħu jinkoraġġixxu l-produzzjoni ta' "prodotti ekoloġiċi". Madankollu, is-self sussidjat jkun il-kawża ta' distorsjonijiet serji fil-kompetizzjoni u għalhekk għandu jkun stettament limitat għal sitwazzjonijiet speċifiċi u investiment immirat.

Il-Kummissjoni tqis li, għal perjodu limitat ta' żmien, l-Istati Membri għandhom jinghataw il-possibbiltà li jagħtu għajjnuna fil-forma ta' tnaqqis fir-rata tal-imghax.

Il-Kummissjoni se tqis sussidju fuq ir-rata tal-imghax għal self għall-investiment li jissodisfa l-kundizzjonijiet kollha li ġejjin kompatibbli mas-suq komuni fuq il-bażi tal-Artikolu 87(3)(b) tat-Trattat:

- (a) l-għajjnuna trid tirrigwarda self għall-investiment għall-finanzjament ta' proġetti li jikkonsistu fil-produzzjoni ta' prodotti godda li jtejbu b'mod sinjifikanti l-harsien ambjentali;
- (b) l-għajjnuna trid tkun neċessarja għat-tnedija ta' proġett ġdid. Fil-każ ta' proġetti eżistenti, l-għajjnuna tista' tinghata jekk issir neċessarja, minhabba s-sitwazzjoni ekonomika l-ġdida, biex jitkompla l-proġett;
- (c) l-għajjnuna tinghata biss għal proġetti li jikkonsistu fil-produzzjoni ta' prodotti li jinvolvu adattament bikri għal, jew li jmorru lil hinn minn, standards Komunitarji futuri għall-prodotti <sup>(25)</sup> li jgħollu l-livell tal-harsien ambjentali u li għadhom mhumiex fis-sehħ;
- (d) għal prodotti li jinvolvu adattament bikri għal, jew li jmorru lil hinn minn, standards ambjentali futuri tal-Komunità, l-investiment għandu jibda mhux iktar tard mill-31 ta' Diċembru 2010 bl-għan li l-prodott jitpoġġa fis-suq minn tal-anqas sentejn qabel id-dhul fis-sehħ tal-istandard;
- (e) is-self jista' jkopri l-ispejjeż tal-investiment f'assi tanġibbli u intanġibbli <sup>(26)</sup> bl-eċċezzjoni ta' self għal investimenti li jir-rappreżentaw kapacitajiet ta' produzzjoni ta' aktar minn 3 % fis-swieq tal-prodotti <sup>(27)</sup> fejn ir-rata tat-tkabbir annwali medja, matul l-aħħar hames snin qabel il-bidu tal-investiment, tal-konsum apparenti fis-suq ŻEE, mkejla f'deġta dwar il-valur, baqgħet anqas mir-rata tat-tkabbir annwali medja tal-PGD taż-Zona Ekonomika Ewropea matul l-istess perjodu ta' referenza ta' hames snin;
- (f) is-self għandu jinghata sal-31 ta' Diċembru 2010;
- (g) għall-kalkolu tal-għajjnuna, il-punt tat-tluq għandha tkun ir-rata individwali tal-benefiċjarju kkalkulata fuq il-bażi tal-metodoloġija li tinsab fil-punt 4.4.2 ta' din il-Komunikazzjoni. Fuq il-bażi ta' din il-metodoloġija, il-kumpanija tista' tgawdi minn tnaqqis tar-rata tal-imghax ta':
  - 25 % għall-kumpaniji l-kbar;
  - 50 % għall-SMEs;
- (h) ir-rata sussidjata tal-imghax tapplika matul perjodu massimu ta' sentejn wara l-ghoti tas-self;

<sup>(25)</sup> Standard Komunitarju futur għall-prodotti huwa standard Komunitarju mandatorju li jistabbilixxi l-livell ambjentali li għandhom jint-lahqu għal prodotti mibjugħin fil-Komunità Ewropea, li gie adottat iżda li għadu mhumiex fis-sehħ.

<sup>(26)</sup> Kif definit fil-punt 70 tal-linji gwida tal-Komunità dwar l-għajjnuna mill-Istat għall-harsien tal-ambjent.

<sup>(27)</sup> Kif Definiti fil-punt 69 tal-Linji gwida dwar l-għajjnuna reġionali nazzjonali għal 2007-2013.

(i) it-tnaqqis fir-rata tal-imghax jista' jiġi applikat għas-self mogħti mill-Istat jew minn istituzzjonijiet tal-finanzi pubbliċi u għal self mogħti minn istituzzjonijiet finanzjarji privati. Għandu jiġi żgurat li ma jkunx hemm diskriminazzjoni bejn entitajiet pubbliċi u privati;

(j) l-għajjnuna tapplika għal impriži li ma kinux f'diffikultà <sup>(28)</sup> fl-1 ta' Lulju 2008. Tista' tapplika għal impriži li ma kinux f'diffikultà f'dik id-data iżda li ltaqgħu mad-diffikultà wara b'riżultat tal-kriżi globali finanzjarja u ekonomika;

(k) l-Istati Membri jiżguraw li l-għajjnuna ma tiġix trasferita direttament jew indirettament lil entitajiet finanzjarji.

## 4.6. Miżuri ta' kapital ta' riskju

### 4.6.1. Il-qafas eżistenti

Il-Linji Gwida Komunitarji dwar l-għajjnuna mill-Istat għall-promozzi joni ta' investiment ta' kapital ta' riskju f'imprizi ta' daqs żgħir u medju jistabbilixxu l-kundizzjonijiet sabiex għajjnuna mill-Istat li ssostni investiment ta' kapital ta' riskju tkun tista' tit-qies kompatibbli mas-suq komuni skont l-Artikolu 87(3) tat-Trattat.

Fuq il-bażi tal-esperjenza miksuba fl-applikazzjoni tal-Komunikazzjoni dwar l-għajjnuna mill-Istat biex jiġi inkoraġġut il-kapital ta' riskju, il-Kummissjoni tqis li m'hemm l-ebda falliment tas-suq tal-kapital ta' riskju ġenerali fil-Komunità. Madankollu hija taċ-ċetta li hemm nuqqasijiet fis-suq għal xi tipi ta' investiment f'ċerti stadji tal-iżvilupp tal-imprizi li jirriżultaw minn nuqqas ta' tqabbil tal-provvista u d-domanda għal kapital ta' riskju u li jistgħu jiġu deskritti b'mod ġenerali bhala nuqqas ta' ekwità.

Il-punt 4.3 tal-linji gwida jipprovdi li għal porzjonijiet ta' finanzjament li ma jissuperawx il-EUR 1,5 miljun għal kull SME fil-mira matul kull perjodu ta' tnaqqis il-xahar, taht ċerti kundizzjonijiet, il-falliment tas-suq huwa preżunt u ma jehtieġx li jintwera mill-Istati Membri.

Il-punt 5.1(a) tal-istess linji gwida jipprovdi li "Il-Kummissjoni hija konxja dwar it-tibdil kontinwu fis-suq tal-kapital ta' riskju u n-nuqqas ta' ekwità tul iż-żmien, kif ukoll dwar il-grad differenti tal-effett fuq l-imprizi mill-falliment tas-suq, li jiddependi fuq id-daqs tagħhom, l-istadju tal-iżvilupp tan-negozju tagħhom u s-settur ekonomiku tagħhom. Għaldaqstant, il-Kummissjoni hija lesta li tikkunsidra li tiddikjara miżuri ta' kapital ta' riskju li jipprovdu għal porzjonijiet ta' investiment li jissuperaw il-limitu ta' EUR 1,5 miljun għal kull impriza kull sena kompatibbli mas-suq komuni sakemm tiġi pprezentata l-evidenza meħtieġa tal-falliment tas-suq."

### 4.6.2. Adattament temporanju tar-regoli eżistenti

It-taqlib fis-suq finanzjarju kellu effett negattiv fuq is-suq tal-kapital ta' riskju għal SMEs li għandhom fil-bidu tat-tkabbir tagħhom billi l-limita d-disponibbiltà tal-kapital ta' riskju. Minhabba l-perċezzjoni attwali assoċjata mal-kapital ta' riskju li r-riskju kiber hafna u li hi marbuta ma' incertezzi li jirriżultaw mill-possibbiltà ta' aspettattivi ta' inqas dhul, l-investituri attwalment għandhom it-tendenza li jinvestu ftipi ta' assi aktar sikuri

<sup>(28)</sup> Ara nota 17.

b'riskji li jistgħu jiġu vvalutati aktar faċilment meta pparagunati ma' dawk assoċjati ma' investimenti f'kapital ta' riskju. Barra minn dan, in-natura mhux likwida ta' investimenti f'kapital ta' riskju bħalissa żvelat ruhha bħala diżinċentiv ieħor għall-investituri. Hemm evidenza li l-likwidità ristretta li tirriżulta taħt iċ-ċirkostanzi attwali tas-suq żiedet in-nuqqas ta' ekwità għall-SMEs. Huwa għalhekk meqjus xieraq li l-limitu ta' eżenzjoni għal investimenti f'kapital ta' riskju jiżdied temporanjament biex dan in-nuqqas miżjud ta' ekwità attwali jimtela' u li tinnaqqas temporanjament il-perċentwali ta' parteċipazzjoni minima ta' investituri privati għal 30 % ukoll fil-każ ta' miżuri intiżi għal SMEs f'żoni mhux assistiti.

Għaldaqstant, fuq il-bażi tal-Artikolu 87(3)(b) tat-Trattat, ċerti limiti stabbiliti mil-Linji Gwida Komunitarji dwar l-ghajjnuna mill-Istat għall-promozzjoni ta' investimenti ta' kapital ta' riskju f'imprizi ta' daqs żgħir u medju huma temporanjament adattati sal-31 ta' Diċembru 2010 kif ġej:

- għal Punt 4.3.1 il-porpozzjonijiet massimi tal-finanzjament huma miżjuda sa EUR 2,5 miljun minn EUR 1,5 milun għal kull SME fil-mira matul kull perjodu ta' tnaħ-il xahar;
- punt 4.3.4 Il-finanzjament tal-investimenti minimu li jkun ipprovdut minn investituri privati hu 30 % ġewwa u barra ż-żoni assistiti;
- kundizzjonijiet oħra li jinsabu fil-linji gwida jibqgħu applikabbli;
- dan l-adattament temporanju tar-regoli eżistenti ma japplikawx għal miżuri dwar kapital ta' riskju kopert mill-GBER;
- l-Istati Membri jistgħu jadattaw skemi approvati biex jirriflettaw l-adattament temporanju tal-linji gwida.

#### 4.7. Kumulu

Il-limiti tal-ghajjnuna stabbiliti skond din il-Komunikazzjoni għandhom japplikaw irrispettivament minn jekk l-appoġġ għall-proġett meghjun huwiex iffinanzjat għal kollox minn riżorsi tal-Istat jew parzjalment iffinanzjat mill-Komunità.

Il-miżuri ta' ghajjnuna temporanji previsti f'din il-Komunikazzjoni ma jistgħux jiġu kumulati ma' ghajjnuna li taqa' fil-kamp tar-Regolament *de minimis* għall-istess spejjeż eliġibbli. Jekk l-impriza tkun irċeviet diġà ghajjnuna *de minimis* qabel id-dhul fis-seħħ ta' dan il-qafas temporanju, l-ammont totali ta' ghajjnuna rċevuta taħt il-miżuri koperti mill-punti 4.2 u l-ghajjnuna *de minimis* irċevuta ma jistax jiġsupera l-EUR 500 000 bejn l-1 ta' Jannar 2008 u l-31 ta' Diċembru 2010. L-ammont ta' ghajjnuna *de minimis* irċevuta mill-1 ta' Jannar 2008 għandu jitnaqqas mill-ammont ta' ghajjnuna kompatibbli mogħti għall-istess skop taħt il-punti 4.3, 4.4, 4.5 jew 4.6.

Il-miżuri ta' ghajjnuna temporanja jistgħu jiġu kumulati ma' ghajjnuna kompatibbli oħra jew ma' tipi oħra ta' finanzjament Komunitarju sakemm l-intensitajiet massimi ta' ghajjnuna indikati fil-Linji Gwida jew fir-Regolamenti ta' Eżenzjoni ta' Kategorija relevanti jkunur rispettati.

## 5. MIŻURI TA' SIMPLIFIKAZZJONI

### 5.1. Assigurazzjoni ta' kreditu għall-esportazzjoni fuq perjodu ta' żmien qasir

Il-Komunikazzjoni mill-Kummissjoni lill-Istati Membri skont l-Artikolu 93(1) tat-Trattat tal-KE li tapplika l-Artikoli 92 u 93

tat-Trattat għall-assigurazzjoni tal-kreditu għall-esportazzjoni għal żmien qasir <sup>(29)</sup> tipprovdli li r-riskji kummerċjabbli ma jistgħux ikunu koperti mill-assigurazzjoni tal-kreditu għall-esportazzjoni bl-appoġġ tal-Istati Membri. Ir-riskji kummerċjabbli huma riskji kummerċjali u politiċi ta' debituri pubbliċi u mhux pubbliċi stabbiliti fil-pajjiżi elenkati fl-Anness tal-Komunikazzjoni, b'perjodu massimu ta' riskju ta' anqas minn sentejn. Ir-riskji li jirrigwardaw debituri stabbiliti fl-Istati Membri u fi tmien membri oħra tal-Organizzazzjoni għall-Iżvilupp u l-Kooperazzjoni Ekonomika u huma kkunsidrati kummerċjabbli.

Il-Kummissjoni tqis li, b'konsegwenza tal-kriżi finanzjarja attwali, m'hemmx nuqqas ta' kapacità ta' assicurazzjoni jew ta' riasigurazzjoni f'kull Stat Membru, iżda ma jistax jiġi eskluż li f'xi pajjiżi jista' jkun li l-kopertura għal riskji kummerċjabbli tkun temporanjament indisponibbli.

Il-punt 4.4 tal-Komunikazzjoni jipprovdli li: "F'ċirkustanzi bħal dawn, dawk ir-riskji temporanjament mhux kummerċjabbli jistgħu jittieħdu fuq il-kont ta' assigurat ta' esportazzjonijiet bi kreditu pubbliku jew appoġġat pubblikament għal riskji mhux kummerċjabbli assigurati għall-kont ta' jew bil-garanzija tal-Istat. L-assigurat għandu, sa fejn hu possibbli, jallinea r-rati tal-premjum tiegħu għal dawn ir-riskji mar-rati imposti imkien ieħor minn assiguranti ta' esportazzjonijiet bi kreditu privati għat-tip ta' riskju in kwistjoni.

Kull Stat Membru li għandu l-ħsieb li juża dik il-klawsola ta' hrug għandu jinnotifika immedjatament il-Kummissjoni bid-deċizjoni abbozzata tiegħu. Dik in-notifika għandu jkun jinsab fiha rapport dwar is-suq li juri n-nuqqas ta' disponibilità ta' kopertura għar-riskji fis-suq privat tal-assigurazzjoni billi jipproduċi evidenza tiegħu minn żewġ assiguranti ta' esportazzjonijiet bi kreditu privati internazzjonali, kbar u magħrufin sew kif ukoll assigurat ta' kreditu nazzjonali, b'hekk jiġġustifika l-użu tal-klawsola ta' hrug. Barra dan, għandha tkun tinsab fiha deskrizzjoni tal-kundizzjonijiet li l-assigurat ta' esportazzjonijiet bi kreditu pubbliku jew appoġġat pubblikament għandu l-ħsieb li japplika fir-rigward ta' dawn ir-riskji.

Fi żmien xahrejn mill-irċevuta ta' din in-notifika, il-Kummissjoni għandha teżamina jekk l-użu tal-klawsola ta' hrug huwiex skont il-kundizzjonijiet ta' hawn fuq u kompatibbli mat-Trattat.

Jekk il-Kummissjoni ssib li l-kundizzjonijiet għall-użu tal-klawsola ta' hrug huma mill-huqin, id-deċizjoni tagħha dwar il-kompatibilità hi limitata għal sentejn mid-data tad-deċizjoni, previst li l-kundizzjonijiet tas-suq li jiġġustifikaw l-użu tal-klawsola ta' hrug ma jinbidlux matul dak il-perjodu.

Il fuq minn dan, il-Kummissjoni tista', b'konsultazzjoni mal-Istati Membri l-oħra, tirrevedi l-kundizzjonijiet għall-użu tal-klawsola ta' hrug; tista' tiddeċiedi wkoll li ma tkompliwiex jew tbiddla b'sistema xierqa oħra."

Dawn id-dispożizzjonijiet, li huma applikabbli għal kumpaniji kbar u għal SMEs, huma strument xieraq fis-sitwazzjoni ekonomika attwali jekk l-Istati Membri jikkunsidraw li mhijiex disponibbli kopertura fis-suq tal-assigurazzjoni privata għal xi riskji kummerċjabbli ta' kreditu u/jew għal xi xerrejja ta' protezzjoni tar-riskju.

<sup>(29)</sup> ĠUC 281, 17.9.1997, p. 4.



F'dan il-kuntest, sabiex thaffef il-proċedura għall-Istati Membri, il-Kummissjoni tqis li, sal-31 ta' Diċembru 2010, l-Istati Membri jistgħu juru n-nuqqas tas-suq billi jipprovdu evidenza suffiċjenti dwar in-nuqqas ta' disponibbiltà ta' kopertura għar-riskju fis-suq tal-assigurazzjoni privata. L-użu tal-klawsola ta' hrug għandu f'kull każ jiġi kkunsidrat bħala ġustifikat jekk:

- assiguratour wiehed ta' esportazzjonijiet bi kreditu privat internazzjonali, li jkun kbir u magħruf sewwa, iressaq provi dwar in-nuqqas ta' disponibbiltà ta' tali kopertura, jew
- minn tal-anqas erba' esportaturi stabbiliti sewwa fl-Istat Membru jressqu provi ta' rifjut ta' kopertura minn assiguratour għal operazzjonijiet speċifiċi.

Il-Kummissjoni, f'kooperazzjoni mill-qrib mal-Istati Membri kkonċernati, se tiżgura li d-deċiżjonijiet rigward il-"klawsola ta' hrug" jiġu adottati malajr.

## 5.2. Simplifikazzjoni tal-proċeduri

Il-miżuri ta' għajjnuna mill-Istat imsemmija f'din il-Komunikazzjoni għandhom jiġu notifikati lill-Kummissjoni. Apparti mill-miżuri sostantivi stabbiliti f'din il-Komunikazzjoni, il-Kummissjoni qed tintrabat li tiżgura l-awtorizzazzjoni mheffa ta' miżuri ta' għajjnuna li jindirizzaw il-kriżi attwali skont din il-Komunikazzjoni sakemm l-Istati Membri kkonċernati jipprovdu kooperazzjoni mill-qrib u informazzjoni shiħa.

Dan l-impenn se jikkomplementa l-proċess li għaddej li bih il-Kummissjoni qiegħda attwalment telabora numru ta' miżuri li jtejbu l-proċeduri ġenerali tagħha dwar l-għajjnuna mill-Istat, b'mod partikolari sabiex tippermetti t-tehdid ta' deċiżjonijiet aktar malajr u aktar effettiv f'kooperazzjoni mill-qrib mal-Istati Membri. Dan il-pakkett ta' simplifikazzjoni ġenerali għandu, b'mod partikolari, jinkludi impenji kongunti tal-Kummissjoni u l-Istati Membri għal proċeduri aktar simplifikati u prevedibbli f'kull pass ta' investigazzjoni dwar għajjnuna mill-Istat u jippermetti l-approvazzjoni aktar mgħaġġla ta' każijiet sempliċi.

## 6. MONITORAĠĠ U RAPPORTAR

Ir-Regolament (KE) Nru 659/1999 tat-22 ta' Marzu 1999 li jstabilixxi regoli ddetaljati għall-applikazzjoni tal-Artikolu 93 tat-Trattat KE<sup>(30)</sup> u r-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jstabilixxi regoli ddetaljati għall-applikazzjoni tal-Artikolu 93 tat-Trattat tal-KE<sup>(31)</sup>, jehtieġu li l-Istati Membri jipprezentaw rapporti annwali lill-Kummissjoni.

Sal-31 ta' Lulju 2009, l-Istati Membri għandhom jipprovdu lill-Kummissjoni b'lista ta' skemi stabbilit fuq il-bażi ta' din il-Komunikazzjoni.

L-Istati Membri għandhom jiżguraw li jinżammu rekords ddetaljati dwar l-ghoti ta' għajjnuna prevista minn din il-Komunikazzjoni. Dawn ir-rekords, li għandhom jinkludu l-informazzjoni kollha meħtieġa biex jiġi stabbilit jekk ġewx mharsa l-kundizzjonijiet meħtieġa, għandhom jinżammu għal 10 snin u għandhom jiġu pprovduti lill-Kummissjoni meta din titlobhom. B'mod partikolari, l-Istati Membri jridu jkun ksbu informazzjoni li turi li

l-benefiċjarji tal-għajjnuna għal miżuri taht l-4.2, 4.3, 4.4. u 4.5 ma kinux kumpaniji f'diffikultà fl-1 ta' Lulju 2008.

Flimkien ma' dawn il-htigijiet, l-Istati Membri għandhom jipprovdu rapport dwar il-miżuri stabbiliti fuq il-bażi ta' din il-Komunikazzjoni sal-31 ta' Ottubru 2009. B'mod partikolari, qabel il-31 ta' Ottubru 2009, l-Istati Membri għandhom jipprovdu elementi li jindikaw il-htieġa għall-Kummissjoni li iżzomm il-miżuri koperti minn din il-Komunikazzjoni sa wara l-31 ta' Diċembru 2009, kif ukoll informazzjoni ddetaljata dwar il-benefiċċji ambjentali tas-self sussidjat. L-Istati Membri għandhom jipprovdu din l-informazzjoni għal kull sena sussegwenti li matulha jkun validu l-qafas attwali, qabel il-31 Ottubru ta' kull sena.

Il-Kummissjoni tista' titlob tagħrif addizzjonali rigward l-għajjnuna mogħtija, biex tivverifika jekk il-kundizzjonijiet stabbiliti fid-deċiżjoni tal-Kummissjoni li tapprova l-miżura ta' għajjnuna ġewx irrispettati.

## 7. DISPOŻIZZJONIJET FINALI

Il-Kummissjoni se tapplika din il-Komunikazzjoni mid-data tal-adozzjoni tagħha. Din il-Komunikazzjoni hija ġustifikata mill-problemi eċċezzjonali u tranzitorji attwali ta' finanzjament konnessi mal-kriżi bankarja u ma tiġix applikata wara l-31 ta' Diċembru 2010. Wara li tikkonsulta mal-Istati Membri, il-Kummissjoni tista' tirrevediha qabel dik id-data fuq il-bażi ta' konsiderazzjonijiet ekonomiċi importanti jew konsiderazzjonijiet ta' politika tal-kompetizzjoni. Fejn din tkun ta' għajjnuna il-Kummissjoni tista' tippovdi wkoll kjarifiki tal-metodu tagħha rigward kwistjonijiet partikolari.

Il-Kummissjoni se tapplika d-dispożizzjonijiet ta' din il-Komunikazzjoni fil-konfront tal-miżuri kollha rigward kapital ta' riskju li ġew notifikati u li trid tiegħi deċiżjoni fuqhom wara is-17 ta' Diċembru 2008, anki jekk il-miżuri ġew notifikati qabel dik id-data.

Skond l-avviż tal-Kummissjoni dwar l-identifikazzjoni tar-regoli applikabbli għall-evalwazzjoni ta' għajjnuna mill-Istat li mhix skond il-liġi<sup>(32)</sup>, il-Kummissjoni se tapplika dan li ġej fil-każ ta' għajjnuna mhix notifikata:

- (a) din il-Komunikazzjoni, jekk l-għajjnuna nġhatat wara is-17 ta' Diċembru 2008;
- (b) il-linji gwida applikabbli meta l-għajjnuna tkun inġhatat fil-każijiet l-oħra kollha.

Il-Kummissjoni, f'kooperazzjoni mill-qrib mal-Istati Membri kkonċernati, se tiżgura li d-deċiżjonijiet jiġu adottati malajr malli jkun hemm in-notifika kompleta tal-miżuri koperti minn din il-Komunikazzjoni. L-Istati Membri għandhom jinformat lill-Kummissjoni bl-intenzjonijiet tagħhom u għandhom jinnotifikaw il-pjanijiet tagħhom li jintroduċu miżuri bħal dawn l-aktar kmieni u bil-mod l-aktar komprensiv possibli.

Il-Kummissjoni tixtieq tfakkar li kwalunkwe titjib proċedurali jiddependi għal kollox fuq il-preżentazzjoni ta' notifikati ċari u kompleti.

<sup>(30)</sup> ĠUL 83, 27.3.1999, p. 1.

<sup>(31)</sup> ĠUL 140, 30.4.2004, p. 1.

<sup>(32)</sup> ĠU C 119, 22.5.2002, p. 22.